



# **Kunsill Lokali Ta' Kerċem**

## **MINUTI**

**Laqgħa tal-Kunsill Lokali Ta' Kerċem**

### **IS-SEBA' LEGISLATURA**

#### **Laqgħa Numru 494**

**Il-Ħamis, 27 ta' Settembru, 2018**

Il-Kunsill Lokali Ta' Kerċem iltaga' fl-Uffiċċju Amministrattiv tiegħu li jinsab fi Pjazza Orvieto, Ta' Kerċem, fil-5.00 ta' filgħaxija.

#### **PREŻENTI:**

Mario Azzopardi – Sindku  
Paul Mizzi- Viċi Sindku  
David Mizzi – Kunsillier  
Joseph Grech – Kunsillier  
Frankie Attard - Kunsillier

#### **ASSENTI b'APOLOGIJI (Skont Ordni Permanenti 14A (3)):**

Sarah Xiberras – Ambaxxatur Lokali taz-Zghazagh

#### **ASSENTI**

Alfred Stellini – Chairperson Kumitat Amministrattiv

#### **UFFIĊJAL PREŻENTI:**

Marianne Sagona – Segretarju Eżekuttiv

## Minuti

Is-Sindku Mario Azzopardi ippresjeda l-laqqha.

### 494.1 Qari tal-ittri ta' apologiji

L-Ambaxxatur Lokali għaż-Żgħażaġh qieghda tkun assenti b'apologija wara li kienet infurmat lill-Kunsill illi ma tistgħax tattendi aktar għal-laqqhat tal-Kunsill Lokali u d-Dipartiment għal Gvern Lokali informa lill-Kunsill sabiex inizzilha bħala 'Assenti b'Apologija'. Il-Kunsill jaqbel ma' dan.

### 494.2 Kunsiderazzjoni u Approvazzjoni tal-Minuti

Inqraw il-minuti tal-laqqha preċedenti. Il-minuti ġew approvati u ffirmati mis-Sindku u mis-Segretarju Eżekuttiv.

### 494.3 Komunikazzjoni mis-Sindku

- 494.3.1 Is-Sindku qara l-korrispondenza u xi Ċirkularijiet li kienu diġa' ġew mibgħuta bil-posta elettronika.
- 494.3.2 Is-Sindku qal illi l-WSC ikkonfermaw illi m'hemmx xogħol previst fuq New Water għat-triq tal-Għadira.
- 494.3.3 Is-Sindku spjega illi tlabna għal estensjoni tal-proġett ta' Measure 4.3.
- 494.3.4 Saret talba sabiex issir laqqha mal-Onor. Clint Camilleri dwar Measure 4.3.
- 494.3.5 Irċevjna komunikazzjoni mid-Dipartiment għal Gvern Lokali fejn infurmawna illi l-fond ta' ko-finanzjament ser ikun qed jgħaddi l-ammont ta' Eur51,273.52 bħala ko-finanzjament għall-proġett fuq Miżura 4.3.
- 494.3.6 Is-Sindku ppreżenta xi pjanti li tnejjew mill-Perit Grech għall-proġett ta' Sebbaħ il-Lokal. Il-Kunsill approvahom u ser nikkonfermaw lill-Perit biex ikompli jaħdem fuqhom.
- 494.3.7 Id-DLG bagħat email illi l-Kunsilli jstgħu iħallsu l-membership mal-GAGF sas-sena 2020 sena b'sena.
- 494.3.8 Is-Sindku spjega illi Dr Angele Formosa bagħtet email lill-Kunsill sabiex terġa' ssir oġġezzjoni oħra fuq il-każ ta' Spiteri vs Marks. Is-Sindku qal ukoll illi s-Sur Marks bagħtlu email sabiex jagħtih l-approvazzjoni għal katina li għamel Marks stess quddiem il-propjeta' tiegħu. Is-Sindku kkonferma li ma taħx tali approvazzjoni għar-raġuni illi bħalissa hemm kawża għaddejja dwar dan il-każ u għalhekk il-Kunsill irid jara x'ser jirrizulta mill-kawża. Is-Sur George Sacco bagħat email ukoll, liema email inqrat waqt il-laqqha. Is-Sindku spjega illi s'issa l-Kunsill għamel xogħolu billi daħhal l-oġġezzjoni fil-bidu nett. Huwa žied jgħid li l-art in kwistjoni kienet art pubblika u

kien għalhekk illi l-Kunsill daħħal l-oġġezzjoni. Is-Sindku qal li l-Avukat Grech tana l-parir illi m'hemmx lok fejn terġa' tiddaħħal oġġezzjoni oħra peress li meta l-Kunsill daħħal l-oġġezzjoni, l-art kienet għadha pubblika u issa li l-Lands irrinunzjat għal din il-biċċa art, il-Kunsill m'għadx baqgħalu xi tip ta' jedd fuqha. Il-Kunsill iddiskuta din il-materja u fl-aħħar ġie deċiż illi nistaqsu lil Lands Authority jekk din l-art hix privata jew le u naraw minn hemm.

#### **494.4 Mizura 4.3**

Kif ġie spjegat qabel, il-Kunsill għamel talba għal estensjoni tal-proġett u talab ukoll laqgħa mal-Onor. Clint Camilleri.

#### **494.5 PA 4004/16 – Construction of a fireworks factory**

Is-Sindku fakkar lill-Kunsill illi l-bord tal-Planning Authority għal deċiżjoni dwar din l-applikazzjoni ser jinżamm nhar it-2 ta' Ottubru 2018. Huwa heġġeġ lill-membri tal-Kunsill sabiex ikunu preżenti. Illejlja se ssir laqgħa mal-bdiewa. Ir-rapport tal-applikazzjoni qiegħed 'for refusal'.

#### **494.6 Triq Wenzu Mintoff**

Il-Kunsill iddiskuta x-xogħol li għandu jsir fuq Triq Wenzu Mintoff. Peress li konna applikajna kemm mal-PA u anke mal-Ministeru għal Għawdex, ġie deċiż illi ma' l-ewwel approvazzjoni li ningħataw, immexxu.

#### **494.7 Ilmenti u Suggerimenti**

494.7.1 Is-Sur David Mizzi ġibed l-attenzjoni illi hemm biċċa minn Triq San Girgor niezla u għalkemm hemm problemi finanzjarji, tidher iżda li ma tantx tista' tiġi evitata. Is-Sindku wieġeb illi jaf biha u l-problema dejjem tibqa' l-flus. Il-Kunsill iddeċieda li ngibu stima tagħha u naraw minn fejn ingibu l-fondi.

494.7.2 Saret talba minn residenta li talbet biex isir disabled parking fejn il-Knisja għal min ikun irid imur il-quddies. Il-Kunsill iddiskuta din it-talba u ddeċieda illi l-ewwel għandna naraw jekk jistax isir dan il-parking bil-parking timer ta' 90 minuta. Dan peress li l-area ta' fejn il-Knisja diġa' hemm problem ta' parkeġġ.

494.7.3 Is-Sur David Mizzi ssuggerixxa illi jsiru parking bays fi Triq l-Indipendenza. Waqt diskussjoni ħareġ li tajjeb li jsiru u magħha tiżdied ukoll Triq l-Av A Calleja. Ġie deċiż li nitolbu lill-Perit biex jagħmel il-pjanti.

#### **494.8 Kunsiderazzjoni u Approvazzjoni tal-iskeda ta' pagamenti**

Ġew approvati l-pagamenti li kien hemm pendenti.

Fosthom kien hemm pagament ta' Conrad Formosa li ammonta għal Eur376 għal xi xogħol li kien għamel fil-playing field. Is-Sindku spjega illi qabel kien sar dan ix-xogħol, kien ċempillu l-President ta' Kerċem Ajax FC biex jirrapporta li hemm id-dwal tal-playing field mitfijin u s-Sindku baġhat lil Formosa biex jirrangahom. Meta Formosa mar fuq il-post, huwa ċempel lis-Sindku biex javżah illi d-dwal kienu mitfijin peress li jidher li xi ħadd sammar xi msiemer u laqgħat il-cable u għalhekk ried jinbidel il-cable kollu. Is-Sindku talbu biex imexxi bix-xogħol peress li xorta kien hemm bżonn li jitranga peress li kienet il-gimġha tal-festa u ma setgħux jibqgħu mitfija. Wara dan, il-President kien avża lis-Sindku li l-cable intlaqat minn xi ħaddiema ta' Kerċem Ajax FC b'aċcident u għalhekk offra li filkas jithallas mill-Kerċem Ajax. Is-Sindku, peress li dan intlaqat bi żball qal li ser jitkellem din il-materja mal-membri l-oħra tal-Kunsill u jara jekk jaqblux li jithallas mill-Kunsill. Hawn intervjewa s-Sur David Mizzi fejn qal li dan għandu jithallas minn Kerċem Ajax peress li kienu huma li kkaġunaw il-ħsara. Miegħu ukoll qabel is-Sur Paul Mizzi fejn qal li la l-President stess kien ammetta li saret il-ħsara minn naħa tagħhom dan għandu jithallas mill-Kerċem Ajax FC. Għalhekk gie deċiż li nitolbu l-ħlas lil Kerċem Ajax FC.

#### 494.9 Tmiem tal-Laqqgħa u data tas-seduta li jmiss.

Il-laqqgħa ntemmet fis-6.15pm u giet aġġornata għall-Ħamis 25 ta' Ottubru 2018 fil-5pm.

**IFFIRMATA**

Mario Azzopardi  
Sindku

**IFFIRMATA**

Marianne Sagona  
Segretarju Eżekuttiv